

Rəşid Behbudov adına 2 nömrəli onbirillik musiqi məktəbinin təmirdən sonra açılışı olub

Bakı şəhərinin mərkəzində yerləşən Rəşid Behbudov adına 2 nömrəli onbirillik musiqi məktəbi paytaxtın ən uğurlu musiqi ocaqlarındandır. Məktəbin uğuru hər zaman yetirmələrinin fəaliyyəti, burada dərs deyən müəllimlərin zəhməti ilə ölçülüb. Prezident İlham Əliyevin müvafiq Sərəncamına uyğun olaraq, Bakı şəhər Mədəniyyət Baş İdarəsinin xəti ilə bu təhsil ocağının təmiri həyata keçirilib.

AZƏRTAC xəbər verir ki, bu sözləri mədəniyyət naziri Əbülfəs Qarayev dekabrın 22-də sözügedən məktəbin təmirdən sonrakı açılış mərasimində deyib.

Nazir vurgulayıb ki, 1931-ci ildən fəaliyyətə başlayan məktəb, 1956-ci ildən etibarən fəaliyyətini Səbail rayonunun ərazisində davam etdirir. Məktəb 21 sinif otağı, zal, kitabxana, qəbul otağı və direktor otağından ibarətdir. Cari ilin 11 ayı ərzində məktəbdə təmir işləri aparılıb, bütün inventar və avadanlığı yenilənib. Məktəbdə 13 ixtisas üzrə 350 yaxın şagird təhsil alır. 70 müəllimin işlədiyi məktəbdə ümumilikdə altı şöbə fəaliyyət göstərir. Bu gündən etibarən R.Behbudov adına 2 nömrəli onbirillik musiqi məktəbi müəllim və şagirdlərini yenidən qəbul etməyə hazırlıdır.



"Biz məktəbin təmirdən sonrakı açılışı ilə, həm də böyük mədəniyyət xadimi, görkəmli müğənni Rəşid Behbudovun adını ucaltmağa çalışmışaq. Prezident İlham Əliyevin müvafiq Sərəncamına uyğun olaraq, böyük sənətkarın yubileyi silsilə tədbirlərlə yad edildi. Rəşid Behbudovun adını daşıyan bu küçə ilə insanlar hərəkət edərkən, həm onun adını daşıyan məktəbin önündən, həm də onun vaxtılıq çalışdığı ve hazırda adını daşıyan teatrin qarşısından keçirilər. Bunu yeni bir mədəniyyət marşrutu kimi də adlandırmaq olar. Məktəbin yenidən təmir edilməsi dövlət başçısının tapşırığına əsasən

həyata keçirilib. Fürsətdən istifadə edib, iki gün sonra doğum gününü qeyd edəcək dövlət başçımıza bütün musiqi ictimaiyyəti adından təbriklərimi çatdırıram, cansağlığı, ailəsinə xoşbəxtlik, əmin-amanlıq dileyirəm", - deyə Əbülfəs Qarayev söyləyib.

Səbail Rayon İcra Hakimiyyətinin başçısı Vüqar Zeynalov bildirib ki, hər bir məktəbin yenidən fəaliyyətə başlaması çox böyük hadisədir.

"Məktəbin yenidən fəaliyyətə başlamasına görə, çox sevinirik. Öləkəmizdə mədəniyyət, incəsənət sahəsində hər zaman dövlət başçımızın qayğısını hiss etmişik. Prezident

İlham Əliyev və Birinci vitse-prezident Mehriban Əliyeva hər zaman ölkədə bütün sahələrə, o cümlədən mədəniyyət sahəsinin inkişafına böyük diqqət göstərilər. Bu məktəbin yenidən fəaliyyətə başlaması da məhz bu diqqət və qayığının nəticəsidir", - Vüqar Zeynalov belə deyib.

Məktəbin direktoru, Əməkdar mədəniyyət işçisi Qəmər Quliyeva mədəniyyət ocağının təmirində zəhməti olan hər kəsə təşəkkür edib.

Məktəbin təmirdən sonrakı vəziyyəti ilə tanış olan qonaqlar şagirdlərin ifasında konsert programını dinləyib.